



முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு தூத்துக்குடி மாவட்டம் கோவில்பட்டியில் நடைபெற்ற மாற்றுத்திறனாளிகளுக்கான சிறப்பு மருத்துவ முகாமை சமூக நலன் மற்றும் மகளிர் உரிமைத்துறை அமைச்சர் பெ.கீதா ஜீவன் துவக்கி வைத்தார். இதில் மாவட்ட ஆட்சியர் செந்தில்ராஜ், மாவட்ட மாற்றுத்திறனாளிகள் நல அலுவலர் பிரம்ம நாயகம், கோவில்பட்டி நகர்மன்ற தலைவர் கருணாநிதி, கோவில்பட்டி ஒன்றிய சேர்மன் திருமதி. கஸ்தூரி, ஒன்றிய கழகச் செயலாளர் முருகேசன் மற்றும் திமுக கழக நிர்வாகிகள் பலர் கலந்து கொண்டனர்.

## சிவகங்கை நகர் தி.மு.க. சார்பில்

# பா.ஜ.க. எச்.ராஜா உட்பட 4 பேர் மீது புகார் !

நகரச் செயலாளர் துரைஆனந்த் தலைமையில் தி.மு.க.வினர் போலிசில் மனு

சிவகங்கை, செப். 25- விநாயகர் சதுர்த்தியை முன்னிட்டு விநாயகர் சிலை கரைக்கும் நிகழ்ச்சி இம்மா தம் 22 ஆம் தேதி சிவகங்கை யில் நடைபெற்றது. இதில் கலந்துகொண்டு பேசிய முன்னாள் பா.ஜ.க. முன்னாள் செயலாளர் தலைவர் எச். ராஜா முதல மைச்சர் மு. க. ஸ்டாலின், அமைச்சர் உதயநிதி ஸ்டாலின், ஆகியோர் பற்றியும் அவர்களது குடும்பத்தை பற்றியும் அவதூறாகவும் தரக்குறைவாகவும், மதக்கல

வரத்தை ஏற்படுத்தும் வகையில் அவமரியாதை யாக பேசினார். இது தொடர்பாக சிவ கங்கை நகர் கழக இன்ஸ் பெக்டர் கோட்டைச்சாமி யிடம் சிவகங்கை நகர் கழக செயலாளர் சி.எம்.துரை ஆனந்த் தலைமையில் தி.மு.க. நிர்வாகிகள் பா.ஜ.க முன்னாள் தேசிய செயலா ளர் எச்.ராஜா, மாவட்ட தலைவர் மேம்பல்சக்தி, நகர் தலைவர் உதயா, ஒன் றிய தலைவர் உட்பட நான்கு பேர்கள் வழக்கு

பதிவு செய்யுமாறு புகார் மனு கொடுத்தார்கள். அது போது மாவட்ட மாணவ ரணி துணை அமைப்பாளர் வழக்கறிஞர் ராஜு அமுதன், வழக்கறிஞர்கள் பழனிச் சாமி , திருநாவுக்கரசு, நகர் நிர்வாகிகள் ஜெயகாந்தன், விஜயகுமார், வீனஸ் ராம கன், துபாய் காந்தி , மாண வரணி பி.ரேம் தகவல் தொழில் நுட்ப அணி சகீஷ் நாச்சியப்பன், காந்தி உட்ப ட நிர்வாகிகள் உடன் சென்றிருந்தார்கள்.

# மானாமதுரை வகை ஆற்றினை தூய்மைப்படுத்தும் பணி

அமைச்சர் கே ஆர் .பெரிய கருப்பன் துவக்கி வைத்தார்

சிவகங்கை, செப். 25- சிவகங்கை மாவட்டம் மானாமதுரையில் வைகை ஆறு ராமநாதபுரம் வரை செல்கிறது. மானாமதுரை வைகை ஆற்றினை தூய் மைப்படுத்தும் பணி மாவட்ட ஆட்சியர் திருமதி ஆஷா அஜித் தலைமையில் நடைபெற்றது.

செயலாளர் கந்தசாமி, நீர் வளத்துறை செயற்பொறியாளர் பாரதிதாசன், உதவி பொறியாளர் சுரேஷ்குமார், நகராட்சி ஆணையர் திருமதி ரங்க நாயகி, நேரு இளைஞர் மையை ஒருங்கிணைப்பாளர் பிரவீன் குமார், திட்ட ஒருங்கிணைப்பாளர் சித்ரா, நகர் மன்ற துணைத்தலைவர் பாலா சுந்தர் நகர் மன்ற கவுன்சிலர்கள் மற்றும் பலர் கலந்து கொண்டார்கள். 2.6 டன் குப்பை அகற்றப்பட்டது 700 மீட்டர் தூரத்திற்கு தூய்மைப்படுத்தப்பட்டது.

இந்த நிகழ்ச்சியில் இந் தோட்டெத் எல்லை பாதுகாப்புகாவல்படை வீரர்கள், கல்லூரி மாணவ மாணவி கள், நகராட்சிப் பணியாளர்கள், விவசாயிகள், நீர் நிலை பாதுகாப்பு குழு உறுப்பினர்கள் உட்பட ஏராளமான பொது மக்கள் கலந்து கொண்டார்கள். இந்த நிகழ்ச்சியில் மதுரை நகர செயலாளர் க.பொன்னுச்சாமி, ஒன்றிய துணைச் செயலாளர் முத்துகுமார், உட்பட பலர் கலந்து கொண்டார்கள்.

## தமிழகத்தில் மழைக்கு வாய்ப்பு

வெண்ணை, செப். 25- தமிழ்நாட்டில் 15 மாவட்டங்களில் மழை பெய்ய வாய்ப்பு என்று சென்னை வானிலை ஆய்வு மையம் தெரிவித்துள்ளது. சென்னை மற்றும் புறநகர் பகுதிகளுக்கான வானிலை முன்னறிவிப்பு: அடுத்த 24 மணி நேரத்திற்கு வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் இடி மின்னலுடன் கூடிய லேசான/ மிதமான மழை பெய்யக்கூடும். வானம் ஓரளவு மேக மூட்டத்துடன் காணப்படும். நகரின் ஒருசில பகுதிகளில் இடி மின்னலுடன் கூடிய லேசான மழை பெய்யக்கூடும். அதிகபட்ச வெப்பநிலை 35 டிகிரி செல்சியஸ் மற்றும் குறைந்தபட்ச வெப்பநிலை 27 டிகிரி செல்சியஸை ஒட்டியும் இருக்கக்கூடும்.

# மணிப்பூரில் 4 மாதங்களுக்குப் பிறகு இணைய சேவை!

இம்பால், செப். 25- மணிப்பூரில் கலவரம் காரணமாக கடந்த மே மாதம் நிறுத்தப்பட்ட மொபைல் இணைய சேவைகள் தற்போது நான்கு மாதங்கள் கழித்து மீண்டும் வழங்கப்பட்டுள்ளன. இது தொடர்பான அறிவிப்பை மணிப்பூர் மாநில முதலமைச்சர் பிரதீப் சிங் நேற்று முன்தினம் காலை வெளியிட்டார். போலி செய்திகள், தகவல்கள் மற்றும் வேறுபுழைப்புகள் பரவுவதை தடுக்கும் வகையில், அரசு மொபைல் இணைய

சேவைகளை மே 3ம் தேதியில் இருந்து தடுத்து நிறுத்தி வைத்து இருந்தது. இந்த தடை நேற்று மாநிலம் முழுக்க நீக்கப்பட்டு இருக்கிறது. இந்தியா மியான்மர் எல்லை வழியாக சட்டவிரோத ஊடுருவல்களை தடுத்து நிறுத்த மாநில அரசு தொடர்ந்து முயற்சித்து வருவதாகவும், மத்திய அரசு மணிப்பூரில் உள்ள 60 கிலோமீட்டர் எல்லை பகுதியில் வேலி அமைப்பதற்கான நடவடிக்கைகளை மேற்கொண்டு வருவதாகவும் அரசு அதிகாரி தெரிவித்து உள்ளார்.



மதுரை தெற்கு மாவட்ட மகளிர் அணி அலுவலகத்தில் மாநில மகளிர் தொண்டணி இணைச் செயலாளர் ஆ.தமிழரசி எம்.எல்.ஏ., தலைமையில் மாவட்ட மகளிர் அணி அமைப்பாளர் கீர்த்திகா தங்கபாளையன் முன்னிலையில் மகளிர் அணி நிர்வாகிகள் அறிமுகக் கூட்டத்தில் தெற்கு மாவட்ட செயலாளர் சேட்பட்டி மு.மணிமாறன் சிறப்புரையாற்றிய போது எடுத்த படம். உடன் கழக நிர்வாகிகள் பெரியசாமி, தங்க பாண்டியன், பிரமிளா, விமல், மதன்சுமார், சுரேஷ், ஆதவன் அதியமான், சுவர்ணா வெற்றி, ஜான்சன் உள்ளிட்ட திரளாளோர் பங்கேற்றனர்

# மகளிர் இட ஒதுக்கீடு சட்டமும், கலைஞரும், தி.மு.க எடுத்த முயற்சிகளும்!

“வெண்கள் உரிமைக்காக நீங்கள் முன்னின்று பேரணி நடத்துவதற்குச் சிறப்பான காரணம் என்ன?” இப்படியான கேள்வி ஒன்றுக்கு, “ஒரு பெண்மணி 10 மாதம் என்னைத் தன் வயிற்றில் சுமந்தது தான் அதற்குக் காரணம்...” என்று பதிலளித்திருந்தார் தி.மு.க. தலைவராக இருந்த கலைஞர் அவர்கள். (13.09.2005).

இந்தியா விடுதலை பெற்று 75 ஆண்டுகள் ஆகி வைர விழா கொண்டாடியும், இன்னும் நாடாளுமன்றத்திலும், மாநில சட்டமன்றங்களிலும் பெண்களுக்கு மூன்றில் ஒரு பங்கு இடம் ஒதுக்கீடு செய்யும் சட்ட முன் வரைவு குறித்து, தேவையற்ற சர்ச்சைகள் எனத் தொடர்ந்து முட்டுக்கட்டைகள் போடப்பட்டு வருகின்றன.

ஆணின் மறு பாதியாக விளங்கிக் கொண் டிருக்கும் பெண்ணிற்கு, அவர்தம் நியாயமான உரிமைகளை வழங்கிட இத்துணை நெடிய ஆராய்ச்சிகள் தேவையா? என்றால், தலை குனிய வேண்டிய அவல நிலை இருக்கிறது.... “கண்கள் இரண்டினில் ஒன்றைக் குத்திக் காட்சி கெடுத்துிடலாமோ “... என்று மகாகவி பாரதியாரும்.... “பெண்ணுக்கு ஒரு நீதி கண்டிர். பேதமென்று மதுவை வுண்டிர்”... என்று பாவேந்தர் பாரதிதாசனாரும் கொதித்துப் பாடினர்.

பெண்கள் சலுகை கேட்கவில்லை; இறங்கற்பா பாடிப் பிச்சையும் கேட்கவில்லை. அவர்கள் கோருவது உரிமைதான். உரிமை என்பது எவரிடமிருந்தும் எவரும் வலுக்கட்டாயமாக எடுத்துக் கொள்வது அல்ல; அவரவர் எடுத்துக் கொள்ளும் தன்னுரிமையாகும். அதே ஆணோடு, பெண் மோதுகின்ற முரட்டுப் போர் அல்ல; தகுதி, ஆற்றல், அறிவு, முயற்சி ஆகியவற்றின் நிலைநாட்டும் உரிமைப் போர். பெண் குலத்திற்கு முரணான தடைகளை எதிர்த்து, மோதி சாய்க்கும் முன் நேற்றப் போர், பிச்சை பெறுவது என்பதல்ல பெண்ணுரிமை. எனவே, சட்டமன்ற, நாடாளுமன்றங்களில் பெண்களுக்கென்று தனியே இட ஒதுக்கீடு கொடுக்காமல், அவர்கள் தேர்தலில் போட்டியிட்டிரு வெற்றி பெறுவது என்பது, இன்றைய க்ஷலில் மிகவும் கடினமானதும், இயலாததுமாகும்.

மகளிர் இட ஒதுக்கீடு சட்டம் குறித்து கடந்த 27 ஆண்டு காலமாக நாடு தழுவிய அளவில் நீண்ட தர்க்கங்கள் நடைபெற்று வருகின்றன. 1996 முதல் இந்நாள் வரை பெண்களுக்கான இட ஒதுக்கீடு மசோதா நாடாளுமன்றத்தில் பலமுறை அறிமுகப்படுத்தப்பட்டு அரசியல் கட்சி உறுப்பினர்களிடையே கருத்து வேறுபாடுகள் ஏற்பட்டு, கூச்சல் குழப்பத்துடன் தான் தீரும்பட்ப பெறப்பட்டுள்ளது. அறிமுகப்படுத்தப்பட்ட சட்டமும் காலாவதி ஆகிவிட்டது.

தி.மு.க. தலைவர் கலைஞரின் அரசியல் நடவடிக்கைகள் காரணமாக அவருடைய அறிவுரை கலந்த பெரும் முயற்சியின் விளைவாக, கழக நாடாளுமன்ற உறுப்பினர் முரசொலி மாநாட்டை தலைமையிற் எடுத்துக்கொண்ட தீவிர நடவடிக்கையின் பல் மாக 1996இல் ஐக்கிய முன்னணி அரசின் குறைந்தபட்ச திட்டத்தில் பெண்களுக்கான இட ஒதுக்கீடு அறிவிப்பு வெளியிடப்பட்டது. தேவகவுடா பிரதமராகப் பொறுப்பேற்றிருந்த ஐக்கிய முன்னணி ஆட்சி நேரத்தில், 129 1996இல் 81ஆவது அரசியல் அமைப்புச் சட்ட திருத்தம் கீழ் ஒன்றிய சட்ட அமைச்சராக இருந்த இராம் காந்த் காலப் முன்மொழிவுடன், நாடாளுமன்ற மக்களவையில், நாடாளுமன்ற சட்டமன்றங்களில் பெண்களுக்கான 33 சதவீத இட ஒதுக்கீட்டிற்கான சட்டம் அறிமுகப்படுத்தப்பட்டது. ஆனால், சமூகவாடி, இராஷ்டிரிய ஜனதா தளம் போன்ற கட்சிகள் கடும் எதிர்ப்பு தெரிவித்ததன் காரணமாக, இந்தியப் பொதுவுடமைக் கட்சியின் உறுப்பினர் கீதா முகர்ஜி தலைமையில் அனைத்துக் கட்சி உறுப்பினர்கள் அடங்கிய நாடாளுமன்றக் கூட்டுத் தேர்வுக் குழு அமைக்கப்பட்டது.

அக்குழு கூடி அவ்வப்போது ஏற்பட்ட கருத்துக்களைத் தொகுத்து அறிக்கை ஒன்றினை ஒன்றிய அரசிடம் தாக்கல் செய்தது. 1996 ஆம் ஆண்டு டிசம்பர் 9 ஆம் தேதி 11 ஆவது மக்களவையில் அந்த அறிக்கையினை வைத்து முன்மொழிக்கப்பட்டது. பெண்களுக்கான 33 சதவீத இட ஒதுக்கீட்டில் பிற்படுத்தப்பட்டோர், தாழ்த்தப்பட்டோர் ஆகியோருக்குத் தனித் தனியே இட ஒதுக்கீடு செய்யப்பட வேண்டும் என்றும், இதில் பிற்படுத்தப்பட்டோருக்கெனத் தனியாக இட ஒதுக்கீடு செய்வதற்கு அரசியல் சட்டத்தில் இடம் இல்லை என்றும், ஆதலால், பிற்படுத்தப்பட்டோருக்கு இட ஒதுக்கீடு செய்யுமாறு பரிந்துரைக்கப்படவில்லை என்றும் அந்த அறிக்கையில் தெரிவிக்கப்பட்டிருந்தது. இது குறித்து பிரதமர் தேவகவுடாவுடன் நாடாளுமன்றக் கூட்டுக் குழுத் தலைவர் கீதா முகர்ஜி எம்.பி. தலைமையில் பல்வேறு கட்சி

உறுப்பினர்கள் சந்தித்தபோது, “..மசோதாவில் சில நெருடல்கள் உள்ளன; இந்நிலையில் மசோதாவைத் தாக்கல் செய்தால் கட்சிக் கொறடாக்களின் நோக்கத்தை உறுப்பினர்கள் மீறி விடுவார்கள்; அனைத்துக் கட்சிகளிடம் கருத்து ஒற்றுமை இல்லை; அதனால், கருத்தொற்றுமை ஏற்பட கால அவகாசம் வேண்டும்” என்று பிரதமர் தேவகவுடா அவர்களிடம் தெரிவித்து விட்டார். மக்களவைத் தலைவர் மனோகர் ஜோசி அவர்கள் அனைத்து கட்சி கூட்டம் கூட்டிய பின்னும் அதில் எந்த உடன்பாடும் ஏற்படவில்லை. அதன் பின்னர் ஐ.கே. குஜரால், அடல்பிகாரி வாஜ்பாய் ஆகியோர் காலத்திலும் மகளிர் இட ஒதுக்கீடு சட்டத்திற்கு முட்டுக்கட்டைகள், மேல் ஜாதிக்காரர்களால் தொடர்ந்து நடைபெற்று வந்தன.

12 ஆவது மக்களவையில் பிரதமர் வாஜ்பாய் தலைமையிலான தேசிய ஜனநாயகக் கூட்டணி ஆட்சியில், 84 ஆவது அரசியல் சாசனத் திருத்தமாக இந்தப் பெண்கள் இட ஒதுக்கீடு மசோதா நாடாளுமன்றத்தில் (266 98) அன்று மீண்டும் முன்மொழியப் பெற்ற போதிலும், எதிர்க்கட்சிகளின் கடும் எதிர்ப்பால் மக்களவை ஒத்திவைக்கப்பட்டது. மீண்டும் 13 ஆவது மக்களவையில் வாஜ்பாய் அவர்கள் பிரதமராக இருந்தபோது, (22.11.1999) அன்று மசோதா நாடாளுமன்றத்தில் சட்ட அமைச்சராக இருந்த இராம் ஜெத் மலானி அவர்களால் முன்மொழியப்பட்டது. அப்போதும், பிற்பட்டோருக்கும், சிறுபான்மையினருக்கும் தனி இட ஒதுக்கீடு வேண்டும் என்று கூறி ஆர்.ஜே.டி. சமூகவாடி ஆகிய கட்சிகளைச் சேர்ந்த நாடாளுமன்ற உறுப்பினர்களால் ஒவ்வொரு கட்சத்திலும் கடுமையான எதிர்ப்பு தெரிவித்துச் சட்ட அமைச்சர்களின் கையில் இருந்த மசோதாவினை நகலை பிடுங்கிக் கிழித்து எறிந்தனர். அப்போதும் மசோதா நிறைவேற்றப்படவில்லை. இப்படியாக சரத்யாதவ் (ஐக்கிய ஜனதா தளம்) லல்லு பிரசாத்

## கவிஞர் தமிழ்தாசன்

தி.மு.க. தீர்மானக்

குழுத் தலைவர்



யாதவ் (ஆர். ஜே.டி.) முலாயம் சிங் (சமூகவாதி)பால் தாக்கரே (சிவசேனா...), மாயாவதி (புஜன் சமூக) இராம் விலாஸ் பஸ்வான் (லோக் ஜனசக்தி), ஓவையி (A.I .M.I.M), போன்றோரின் கட்சி நாடாளுமன்ற உறுப்பினர்களால், பெண்கள் இட ஒதுக்கீடு சட்டத்திற்கு முட்டுக்கட்டைகள் தொடர்ந்து போடப்பட்டு வந்தன.

பின்னர் பிரதமர் வாஜ்பாய் காலத்தில் 2002ஆம் ஆண்டில் ஒரு முறையும், 2003 ஆம் ஆண்டில் இரண்டு முறைகளும், நாடாளுமன்றத்தில் மகளிர் இட ஒதுக்கீடு மசோதா முன்மொழிவு செய்யப்பட்ட போதும், நிறைவேற்றிட இயலவில்லை. 2003 ஆம் ஆண்டு மே மாதம் ஆறாம் நாள் அன்று மசோதா தாக்கல் செய்தபோது, எதிர்ப்பு தெரிவித்ததால் மசோதா கைவிடப்பட்டது நாடாளுமன்றக் கூட்டுக்குழு உள் ஒதுக்கீடு என்பதை இட ஒதுக்கீட்டில் ஏற்றுக் கொள்ளவில்லை. இதனால், பிற்படுத்தப்பட்டோர், சிறுபான்மையினர் ஆகியோருக்கு உள் ஒதுக்கீடு வேண்டும் என்று ஐக்கிய ஜனதா தளம், சிவசேனா, இந்திய யூனியன் முஸ்லிம் லீக் கட்சிகள் மசோதாவிருக்குக் கடும் எதிர்ப்பு தெரிவித்தன. அந்நிலையில் மசோதா கைவிடப்பட்டது.

இது குறித்து கலைஞர் அவர்கள் அனைத்துக் கட்சிகளுக்கும் வேண்டுகோளாகவும் வற்புறுத்தலாகவும் வலியுறுத்தலாகவும் பல் வேறுவகைகளில் வேண்டுகோளாகவைத்தார் இந்நிலையில், கலைஞரின் வழிகாட்டுதல் பேரில், அன்னை சோனியா அவர்கள் தலைமையில், கூட்டணி கண்டு நாடாளுமன்றத் தேர்தலில் மகத்தான வெற்றி பெற்று, மனமோகன் சிங் அவர்கள் பிரதமராக பொறுப்பேற்றார். அக்காலத்தில் தான் மீண்டும் மகளிர் இட ஒதுக்கீடு சட்டம் முன் வரைவுக்கு உயிர் கொடுக்க முயற்சிகள் மேற்கொள்ளப்பட்டன. ஐக்கிய முற்போக்கு கூட்டணி ஆட்சியின் குறைந்தபட்ச செயல் திட்டங்களில் மகளிர் இட ஒதுக்கீடு மசோதாவும் ஒன்று. தி.மு.க. தலைவர் கலைஞர் எடுத்த முயற்சியின் காரணமாக, 2005 ஆம் ஆண்டு ஆகஸ்ட் 22 அன்று ஐக்கிய முற்போக்குக் கூட்டணிக் கட்சிகள் கூட்டத்தைக் கூட்டப்பட்டது. பெண்கள் இட ஒதுக்கீடு சட்டம் முன்வரைவு பற்றிப் பேச ஏற்பாடு செய்யப்பட்டது. அதன்படி நாடாளுமன்றத்தில் மசோதா தாக்கல் செய்யப்பட்டது. ஆனால், அக்கூட்டத்தில் சில தலைவர்களான லல்லு பிரசாத் யாதவ், முலாய் சிங் யாதவ் போன்றோர் முரண்டு பிடித்து எதிர்ப்பு தெரிவித்ததால், கருத்தொற்றுமை ஏதும் ஏற்படாமல் மசோதா நிறைவேற உடன்பாடு ஏற்படவில்லை.

நாடாளுமன்றம், சட்டமன்றங்களில் பெண்களுக்கு 33 சதவீத இட ஒதுக்கீடு சட்டத்திற்கான 4 வகையான கொள்கைக் கருத்துக்கள் பற்றி விவாதம் நடந்தது. அக் கூட்டங்களில் எடுத்த முடிவு படி: (1) தற்போதுள்ள நாடாளுமன்ற, சட்டமன்ற இடங்களில் மூன்றில் ஒரு பங்கு பெண்களுக்கு ஒதுக்கீடு செய்தல்; (2) மூன்றில் ஒரு பங்கு தொகுதிகளை இரட்டை தொகுதிகளாக அறிவித்து அவற்றில் ஒன்றைப் பெண்களுக்காக ஒதுக்குவது; (3) நாடாளுமன்ற, சட்டமன்ற உறுப்பினர்கள் எண்ணிக்கையை உயர்த்தி மூன்றில் ஒரு பங்கைப் பெண்களுக்கு ஒதுக்குவது; (4) தேர்தல் ஆணையம் ஆலோசனை தெரிவித்ததற்கிணங்க, ஒவ்வொரு கட்சியும் தான் போட்டியிடும் இடங்களில் மூன்றில் ஒரு பங்கைப் பெண்களுக்கு ஒதுக்குவதைச் சட்டப்படி கட்டாயம் ஆக்குவது; என்பதே அந்த நான் காகும்.

இதில் சில கட்சிகளின் தலைவர்கள் 33% இட ஒதுக்கீடு அளிப்பது ஏற்க முடியாது என்றும், தாழ்த்தப்பட்ட, பழங்குடியினருக்கு ஏற்கனவே 22 விழுக்காடு ஒதுக்கீடு இருப்பதால் மேலும் பெண்களுக்கு ஒதுக்கீடு அளித்தால், அது 55 சதவீதம் ஆகிவிடும் என்றும், சுழற்சி முறையில் ஒரு தொகுதியில் வெற்றி பெறும் ஓர் உறுப்பினர் மீண்டும் அடுத்த தொகுதியில் போட்டியிட முடியாது என்பதால், அவர் அந்த தொகுதியில் தகுந்த ஆர்வம் காட்ட மாட்டார் என்றும்; ஆகவே சுழற்சி முறையும் கூடாது என்றும்; உலகில் தென்னாபிரிக்க நாட்டைத் தவிர, பெண்களுக்கு இட ஒதுக்கீடு இல்லாத நாடுகள் இல்லை என்றும்; அங்கேயும் 10 சதவீத இட உண்டு என்பதைப் போல, இந்தியாவிலும் வைத்து விடலாம். 10% மட்டுமே போதும் என்றும் கூறினார்கள்.

தி.மு.க கழகத்தின் சார்பில் அமைச்சர் தயாநிதி மாறன் முதலில் தயாரான மசோதாவைத் தாக்கல் செய்துவிட்டு அதில் திருத்தங்கள் ஏதும் இருந்தால், பிறகு திருத்தம் செய்து கொள்ளலாம் என்றும், நாடாளுமன்ற, சட்டப் பேரவை உறுப்பினர்கள் எண்ணிக்கை

544 இருந்து 900 ஆக உயர்த்துவது என்பது பற்றிச் சிக்கல் ஏற்படும் என்றும், 33 சதவீத இட ஒதுக்கீட்டுக்கான தொகுதி வரையறையும், இதையும் ஒன்றாக சேர்த்துப் பார்க்கக் கூடாது என்றும் வலியுறுத்தி பேசினார். இந்நிலையில், தான் பிரதமர் மன்மோகன் சிங் காலத்தில் 2008 ஆம் ஆண்டு சுதர்சன் நாச்சியப்பன் தலைமையில் குழு, அதன் பின்னர் ஜெயந்தி நடராஜன் தலைமையில் குழு, என்று போடப்பட்டு, அக்குழு தந்த அறிக்கையின் முடிவுகள் எடுக்க (25.3.2009)இல் அமைச்சரவை ஒப்புதல் பெறப்பட்டது. பின்பு நாடாளுமன்ற மாநிலங்கள் அவையில் பெண்கள் மசோதா தாக்கல் செய்யப்பட்டது.

2009 மார்ச் 9 அன்று மாநிலங்களவையில் மசோதா தாக்கல் செய்யப்படும் போது, பிற்படுத்தப்பட்டோருக்கும், சிறுபான்மையினருக்கும் உள் ஒதுக்கீடு செய்யாத மசோதாவை ஏற்க மாட்டோம் என்று கூறி, அவையில் கூச்சல் குழப்பம் ஏற்பட்டது. அம்மசோதாவைப் பிடுங்கி அவைத் தலைவரும், குடியரசு துணைத் தலைவருமான ஹமீது. அன்சாரி மீது இராஷ்டிரிய ஜனதா கட்சி உறுப்பினர்கள் வீசினார்கள் என்று கூறி (103 2009) அன்று 7 நாடாளுமன்ற உறுப்பினர்களைத் தற்காலிக அவை நீக்கம் செய்யப்பட்டனர். அந்நிலையில் 19 உறுப்பினர்கள் ஆதரவோடும், எதிர்ப்பு 1 உறுப்பினர்கள் என்ற நிலையிலும் மசோதா மாநிலங்களவையில் நிறைவேற்றப்பட்டது என்றாலும், மக்களவையில் நிறைவேற்றப்பட இயலவில்லை. அதனால் மசோதா காலாவதியானது. இப்படி தொடர்ந்து ஐக்கிய முன்னணி ஆட்சியிலும், தேசிய ஜனநாயகக் கூட்டணி ஆட்சியிலும், ஐக்கிய முற்போக்குக் கூட்டணி ஆட்சியிலும் மகளிர் இட ஒதுக்கீடு மசோதா முன்மொழிவு பட்ட போதிலும், மசோதாவினை பாதையில் இடப்பட்ட தடைகளுக்கான காரணமாக நிறைவேறாமலேயே போய் விட்டதே என்ற கலைஞர் மிக ஆதங்கத்திடன். முரசொலியில் பல்வேறு கடிதங்கள் எழுதி வந்தார்.

பா.ஜ.க.வும், அதன் கூட்டணி கட்சிகளும், பெண்களுக்கான இட ஒதுக்கீடு மசோதாவினை இரட்டை வேடம் போட்டு வருகின்றன. தவிர, அ.தி.மு.க.வின் அப்போதைய தலைவர் ஜெயலலிதாவோ, மூன்றில் ஒரு பங்குத் தொகுதிகளை இரட்டைத் தொகுதியாக அறிவித்து, அதில் ஒன்றைப் பெண்களுக்கு ஒதுக்கலாம் எனவும் அறிக்கை விடுத்து மக்களைக் குழப்பி வந்த வரலாறும் உண்டு. எனினும், நாடாளுமன்றக் கூட்டுக்குழு பெண்களுக்கான இட ஒதுக்கீட்டில் பிற்படுத்தப்பட்ட உறுப்பினர்களுக்கு சாதி அடிப்படையில் இட ஒதுக்கீட்டுக்கு இட ஒதுக்கீட்டை ஏற்றுக் கொள்ளவில்லை.

## தொடர்ச்சி நாளை